

இன்றைய செய்தி நாளைய வரலாறு



# முரசொலி

நிறுவனர் : கலைஞர் மு. கருணாநிதி

திங்கள் கிழமை 23.02.2026



## பா.ஜ.க.வின் கலவர அரசியல்!

**‘பா.ஜ.க.வுக்கு வளர்ச்சி அரசியல் தெரியாது. கலவர அரசியல்தான் தெரியும்’ என்று மாண்புமிகு முதலமைச்சர் மு.க.ஸ்டாலின் அவர்கள் சொன்னார்கள். மைக்கேல் படடி மாணவி தற்கொலை வழக்கு, பா.ஜ.க.வின் கலவர அரசியலை வெளிப்படுத்தி உள்ளது.**

அரியலூர் மாவட்டம் வடுகாப்பாளையத்தைச் சேர்ந்த 17 வயது மாணவி லாவண்யா, தஞ்சாவூர் மாவட்டம் மைக்கேல் படடியில் அமைந்துள்ள பள்ளி ஒன்றில் 12ஆம் வகுப்பு படித்து வந்தார். கடந்த 2022 ஆம் ஆண்டு ஜனவரி மாதம் விஷம் அருந்தி உயிரிழந்தார்.

கட்டாய மதமாற்றத்தால் மாணவி லாவண்யா உயிரிழந்ததாக பா.ஜ.க. மற்றும் வி.எச்.பி. அமைப்பினர் குற்றஞ்சாட்டினர். அப்போது பா.ஜ.க. தலைவராக இருந்த அண்ணாமலை, சி.பி.ஐ. விசாரித்தால்தான் உண்மை நிலை வெளியில் வரும் என்று கொந்தளித்தார். மதமாற்ற அமுத்தம் காரணமாகவே அந்த மாணவி தற்கொலை செய்து கொண்டதாக ஆதாரமற்ற அவதூறு கருத்துக்களை கூறி பிரச்சினையை தீர்த்து திருப்பினார் அண்ணாமலை.

அகில இந்திய பா.ஜ.க. தலைமை நால்வர் விசாரணைக் குழுவையே அனுப்பி விசாரணை நாடகத்தை நடத்தியது. நடிகை விஜயசாந்தி, சத்யா ரே, சித்ரா தைவா, கீதா விவேகானந்தா ஆகியோர் இதில் இடம்பெற்று இருந்தனர். பா.ஜ.க.வின் அகில இந்திய தலைமை வெளியிட்ட அறிக்கையில், ‘துன்புறுத்தல் மற்றும் கட்டாய மத மாற்றத்தின் அடிப்படையில் தான் இந்த தற்கொலை நடந்துள்ளது’ என்று தீர்ப்பே எழுதி விட்டார்கள்.

பள்ளி நிர்வாகமும், விடுதி காப்பாளர்களும் கட்டாய மதமாற்றத்தில் ஈடுபட்டதாகவும், இதனாலேயே விஷம் குடித்ததாகவும் பா.ஜ.க. குற்றஞ்சாட்டியது. இதனை மாவட்ட காவல்துறை முற்றிலுமாக மறுத்தது.

மருத்துவமனையில் இருந்த லாவண்யாவிடம் அரியலூர் மாவட்ட விசுவ இந்து பரிசீலனைச் சேர்ந்த ஒருவர் பேசும் காணொளி ஒன்றை அப்போதைய பா.ஜ.க. மாநில தலைவர் அண்ணாமலை வெளியிட்டார். மத ரீதியாகவோ, மதமாற்றச் சொல்லியோ தன்னைத் துன்புறுத்தியதாக அம்மாணவி சொல்லவில்லை.

மாஜிஸ்ட்ரேட் முன்பு லாவண்யா வாக்குமூலம் அளித்த போது, விடுதி காப்பாளர், விடுதி தொடர்பான பல பணிகளை தொடர்ந்து தனக்கு ஒதுக்கியதால் ஏற்பட்ட மன அழுத்தம் காரணமாக தன்னால் ஒழுங்காக படிக்க முடியவில்லை என்றுதான் சொல்லி இருந்தார்.

தமிழ்நாட்டில் உள்ள அனைத்து பள்ளிகளிலும் இதுபோன்ற மதமாற்றம் நடைபெறுகிறது என்கிற அளவுக்கு நீதி கிளப்பியது பா.ஜ.க. அக்கட்சியின் சமூக வலைத்தள பக்கத்தில் ‘லாவண்யாவுக்கு நீதி வேண்டும்’ என்ற ஹேஸ்டேக்கை பரப்பியது. தேசிய குழந்தைகள் உரிமைகள் பாதுகாப்பு ஆணையம் (NCPCR) கட்டாய மதமாற்றம் நடந்திருக்கிறது என்று கூறி விசாரணைக்கு வந்தது.

மதமாற்ற தற்கொலை என்று முத்திரை குத்தி, தமிழ்நாட்டின் மதநல்லிணக்கத்திற்கும், அமைதிக்கும் அச்சுறுத்தல் ஏற்படுத்துகின்ற வகையில் இச்சம்பவம் அரசியலாக்கப்பட்டது.

இவ்வழக்கை சி.பி.சி.ஐ.டிக்கு மாற்ற வேண்டும் என மாணவியின் தந்தை முருகானந்தம் சென்னை உயர் நீதிமன்ற மதுரை கிளையில் வழக்கு தொடர்ந்தார். இதற்காகவே காத்திருந்ததைப் போல சி.பி.ஐ.க்கு இந்த வழக்கு மாற்றப்பட்டது. விவகாரம் சி.பி.ஐ.க்குப் போனது.

சி.பி.ஐ. விசாரித்து, உச்சநீதிமன்றத்தில் அறிக்கை தாக்கல் செய்துள்ளது. அந்த அறிக்கையில், மாணவி லாவண்யாவை மதமாற்றம் செய்ய முயற்சி நடைபெறவில்லை என சி.பி.ஐ. தெரிவித்துள்ளது. மாணவி லாவண்யா பேசிய எந்த ஒரு காணொளியிலும் எந்த நேரத்திலும் மதமாற்றம் பற்றி எதுவும் கூறவில்லை என்பது விசாரணையில் தெரிய வந்துள்ளதாக சி.பி.ஐ. அறிக்கையில் கூறப்பட்டுள்ளது.

“பள்ளியில் சகாய மேரி என்கிற விடுதி காப்பாளர் மாணவிக்கு நிர்வாக வேலைகளை (Administrative Work) கொடுத்து வந்ததால் அது மாணவியின் படிப்பிற்குப் பெரிய தொல்லைவாக இருந்துள்ளது. அடிக்கடி மாணவியைக் கண்டித்துள்ளனர். இதனால் தனக்கு அவமானம் நேர்ந்துவிட்டதாக நினைத்து மாணவி தற்கொலை செய்து கொண்டிருக்கலாம்” என்று சொல்லி இருக்கிறது சி.பி.ஐ. தனது விசாரணை அறிக்கையில்.

“பள்ளியில் 677 மாணவிகள் புகார் செய்தனர். அதில் 444 பேர் இந்து சமூகத்தைச் சேர்ந்தவர்கள். 219 பேர் கிறித்தவ சமூகத்தைச் சேர்ந்தவர்கள். 14 மாணவர்கள் இஸ்லாமிய சமூகத்தைச் சேர்ந்தவர்கள். முக்கியமாகக் கிட்டத்தட்ட 2010 ஆம் ஆண்டு முதல் பள்ளியில் படித்த மாணவர்களுடைய மாற்றுச் சான்றிதழ்களை (TC) கொண்டு வரச் சொல்லி முழுவதுமாக சரிபார்த்ததில் பள்ளிப் படிப்பை முடித்து வெளியே சென்ற மாணவ மாணவிகள் யாரும் தங்களின் பெயரையோ, மாற்றுச் சான்றிதழில் மதத்தின் பெயரையோ மாற்றவில்லை என்பதை உறுதி செய்தது. மதம் மாற்றியதாக எந்த மாணவ மாணவியும் தெரிவிக்கவில்லை; கட்டாய மதமாற்றம் பள்ளியில் நடந்ததற்கான எந்த சான்றுகளும் இல்லை” என்று சி.பி.ஐ தன்னுடைய விசாரணை அறிக்கையில் தெரிவித்துள்ளது.


மாணவி லாவண்யா இறந்த பின் அவருடைய தந்தை, சித்தி ஆகியோர் வில்லவ் இந்து பரிஷத் மற்றும் தஞ்சாவூரை சேர்ந்த சில பா.ஜ.க தலைவர்கள் நிர்ப்பந்தத்தால், லாவண்யாவின் உடலை பெற்றுக்கொள்ள மறுத்ததாகவும் சி.பி.ஐ. அறிக்கையில் கூறப்பட்டுள்ளது. வி.ஹெச்.பி நிர்வாகி முத்துவேல் மற்றும் சில பா.ஜ.க தலைவர்களின் அமுத்தம் காரணமாக, மாணவியின் பெற்றோர் சில காலம் தலைமறைவாகவே இருந்தனர் என்றும் சி.பி.ஐ. தெரிவித்துள்ளது.

பாதிக்கப்பட்ட மாணவியின் அடையாளத்தை மறைக்காமல் வீடியோ எடுத்து சமூக வலைதளங்களில் வெளியிட்ட வி.ஹெச்.பி நிர்வாகி முத்துவேல் மீது வழக்குப் பதிவு செய்யப்பட்டுள்ளதாகவும் சி.பி.ஐ. தனது அறிக்கையில் குறிப்பிட்டுள்ளது. சி.பி.ஐ. தாக்கல் செய்துள்ள இந்த விசாரணை அறிக்கையின் மூலம், லாவண்யா மரணத்தில் பா.ஜ.க.வின், வி.எச்.பி. அமைப்பினரும் திட்டமிட்டு மத ரீதியாக அவதூறு பரப்பி, பதற்றத்தை ஏற்படுத்த முயற்சி செய்து அம்பலமாகியுள்ளது.

பா.ஜ.க. தலையெடுத்தால் என்ன நடக்கும் என்பதற்கு உதாரணம் இது. ஒரு மாணவியின் தற்கொலையை தமிழ்நாட்டின் அமைதிக்கு குந்தகம் ஏற்படுத்தும் விவகாரம் ஆக்கி குளிர்காய நினைக்கும் பா.ஜ.க.வின் பசப்புவாத அரசியலுக்கு நிரந்தரமாக முற்றுப்புள்ளி வைத்தாக வேண்டும்.



கழகத் தலைவரும் முதலமைச்சருமான மு.ஸ்டாலின் அவர்களை நேற்று (22.2.2026) முகாம் அலுவலகத்தில் 2026 சட்டமன்ற தேர்தலையொட்டி கூட்டணிக் கட்சிகளுடன் பேச்சுவார்த்தை நடத்தி அமைக்கப்பட்ட குழுவின் தலைவர் கழகப் பொருளாளரும், மக்களவை கழக்குழுத் தலைவருமான டி.ஆர்.பாலு, உறுப்பினர்கள் கழக முதன்மைச் செயலாளரும், அமைச்சருமான கே.என்.நேரு, உயர்நிலை செயல்திட்டக் குழு உறுப்பினர்கள் - பொதுப் பணித் துறை அமைச்சர் எ.வ.வேலு, வேளாண்மை மற்றும் உழவர் நலத்துறை அமைச்சர் எம்.ஆர்.கே.பன்னீர்செல்வம், துணைப் பொதுச் செயலாளர் - நாடாளுமன்ற உறுப்பினர் திருச்சி சிவா, அமைப்புச் செயலாளரும், நாடாளுமன்ற முன்னாள் உறுப்பினருமான ஆர்.எஸ்.பாரதி ஆகியோர் சந்தித்து வாழ்த்துப் பெற்றனர்.



முதலமைச்சர் மு.க.ஸ்டாலின் அவர்கள் நேற்று (22.2.2026) சென்னையில் நடைபெற்ற, கலைஞர் தொலைக்காட்சியில் நிர்வாக இயக்குநர் அமிர்தம் அவர்களின் பேத்தியும், லாக்டர் பி.சதீஷ் குமார் - லாக்டர் எஸ். கலைச் செல்வி தம்பதியினர் மகளுமான லாக்டர் இலக்கியா - லாக்டர் கிரிதரா ஆகியோரது திருமண நிச்சயதார்த்த நிகழ்ச்சியில் கலந்துகொண்டு மரக்கன்று பசுமைக்கூடை வழங்கி, வாழ்த்தினார். உடன், முன்னாள் ஒன்றிய அமைச்சர் மு.க. அழகிரி, திருமதி துர்கா ஸ்டாலின் மற்றும் இருவீட்டாரின் குடும்பத்தினர் உள்ளனர்.

## தொகுதி உடன்பாடு: தி.மு.க. - இந்திய யூனியன் முஸ்லிம் லீக் பேச்சுவார்த்தை!

**சென்னை, பிப்.23 - 2026 ஆம் ஆண்டு சட்டப்பேரவை தேர்தலை யொட்டி, கூட்டணி கட்சிகளுடன் பேச்சுவார்த்தை நடத்த தி.மு.க. சார்பில் குழு அமைக்கப்பட்டுள்ளது. தி.மு.க. பொருளாளர் டி.ஆர்.பாலு தலைமையிலான இந்த குழுவில், தி.மு.க. முதன்மை செயலாளர் கே.என்.நேரு, துணைப் பொதுச்செயலாளர்கள் திருச்சி சிவா, ஆ.ராசா, தி.மு.க. அமைப்புச் செயலாளர் ஆர்.எஸ்.பாரதி, தி.மு.க. உயர்நிலை செயல் திட்டக்குழு உறுப்பினர்கள் எ.வ.வேலு மற்றும் எம்.ஆர்.கே.பன்னீர்செல்வம் ஆகியோர் இடம் பெற்றுள்ளனர்.**

இந்நிலையில், தி.மு.க. சார்பில் அமைக்கப்பட்டுள்ள இந்த குழுவினர், தொகுதி உடன்பாடு தொடர்பாக, இந்திய யூனியன் முஸ்லிம் லீக் கட்சியுடன் பேச்சுவார்த்தை நடத்தினர்.



2026 சட்டமன்ற பொதுத் தேர்தலையொட்டி கூட்டணிக் கட்சிகளுடன் பேச்சுவார்த்தை நடத்தி அமைக்கப்பட்ட குழுத் தலைவர் கழகப் பொருளாளர் டி.ஆர்.பாலு எம்.பி தலைமையிலான குழுவினர் நேற்று, அண்ணா அறிவாலயத்தில் இந்திய யூனியன் முஸ்லிம் லீக் தேசியத் தலைவர் பிரேசரிசியர் காதர் மொகிதீன் தலைமையிலான அக்கட்சி நிர்வாகிகளுடன் தொகுதி உடன்பாடு குறித்து பேச்சுவார்த்தை நடத்தினர்.

சென்னை அண்ணா மொகிதீன் உள்ளிட்ட தொகுதி உடன்பாடு மு.க.ஸ்டாலின் தலை அறிவாலயத்தில் நடை அக்கட்சியின் நிர்வாகி குறித்து தி.மு.க.வுடன் மையிலான ஐந்து பெற்ற இந்த பேச்சுவார்த்தை பங்கேற்றனர். நடத்திய பேச்சு ஆண்டுகால திராவிட மையின் இந்திய யூனி இதையடுத்து, செய்தி வார்த்தை சமூகமாக மாடல் ஆட்சி மிகச் கட்சியுடன் பேச்சு யன் முஸ்லிம் லீக் யாளர்களிடம் பேசிய நடைபெற்றதாக தெரி சிறப்பாக இருந்ததாக கட்சித்தலைவர் காதர் காதர் மொகிதீன், வித்தார். முதலமைச்சர் வும் அவர் கூறினார்.

சென்னை - அண்ணா அறிவாலயம் - கலைஞர் அரங்கில் - இன்று

## கழக மகளிர் அணி, மகளிர் தொண்டரணி சமூக வலைதளப் பயிற்சிப் பாசறை!

கழகத் துணைப் பொதுச் செயலாளர் கனிமொழி கருணாநிதி எம்.பி., தலைமை!

**சென்னை, பிப். 23** தி.மு.க. மகளிர் அணி மற்றும் மகளிர் தொண்டரணி சார்பில், சமூக வலைதளப் பொறுப்பாளர் களுக்கான சிறப்புப் பயிற்சிப் பாசறை, சென்னை அண்ணா அறிவாலயத்தில் உள்ள கலைஞர் அரங்கத்தில் இன்று (23.2.2026) காலை 10 மணியளவில் நடைபெறுகிறது.

இந்நிகழ்ச்சிக்கு, கழகத் துணைப் பொதுச்செயலாளரும், நாடாளுமன்ற கழகக் குழுத் தலைவருமான கனிமொழி கருணாநிதி எம்.பி., அவர்கள் தலைமையேற்கிறார்.

கழகச் செய்தித் தொடர்புத் துணைச் செயலாளர் த. சூர்யா கிருஷ்ணமூர்த்தி சிறப்புக் கருத்துரை வழங்குகிறார். வருகின்ற 2026 சட்டமன்றத் தேர்தலை முன்னிட்டு, முதலமைச்சர் அவர்கள் தலைமையிலான திராவிட மாடல் அரசின் மகத்தான சாதனைகளையும், குறிப்பாகப் பெண்களுக்காகச் செயல்படுத்தப்பட்டுள்ள பல்வேறு முத்தான திட்டங்களையும் மக்களிடம் முழுமையாகக் கொண்டு சேர்ப்பது குறித்து இப்பயிற்சிப் பாசறையில் விவாதிக்கப்படவுள்ளது.

மேலும், களத்தில் எப்படித் தீவிரமாகப் பணியாற்றுகிறோமோ, அதேபோல சமூக வலைதளங்களிலும் வீரியமாகச் செயல்பட்டு, 2026ல் கழகத்தின் மாபெரும் வெற்றியை உறுதி செய்வது குறித்த சிறப்புப் பயிற்சிகளும் சமூக வலைதளப் பொறுப்பாளர்களுக்கு இப்பயிற்சிப் பாசறையில் வழங்கப்படவுள்ளன.

இப்பயிற்சிக் கூட்டத்தில், கழக மகளிர் அணித் தலைவர் திருமதி விஜயா தாயன்பன், செயலாளர் திருமதி ஹைலன் டேவிட்சன், கழக மகளிர் தொண்டரணிச் செயலாளர் திருமதி. நாமக்கல் ப. ராணி மற்றும் மகளிர் அணி, மகளிர் தொண்டரணியின் இணைச் செயலாளர்கள் திருமதி குமரி விஜயகுமார், திருமதி. தமிழ் ரசி ரவிக்குமார், துணைச் செயலாளர்கள் ஆகியோர் முன்னிலை வகிக்கின்றனர்.

இந்நிகழ்ச்சிக்கான ஏற்பாடுகளைச் செய்து ஒருங்கிணைக்கும் பணிகளை சமூக வலைதளப் பொறுப்பாளர்களான ரேகா ப்ரிய தர்ஷனி, மருத்துவர் ப.மீ. யாழிணி, ரத்னா லோகேஸ்வரன் மற்றும் அ.ரி.யா ஆகியோர் மேற்கொண்டுள்ளனர்.